

حضرت مولانا تیقین الرحمن سنبھلی \*

## اے خاصہ خاصانِ رسول وقت دعا ہے!

۹/۱۱ کے حادثہ پر صدر بیش نے اپنے جوابی فوجی عزم کے اظہار کے لئے "کروسید" (Crusade) کا نام لگایا تھا۔ یہ وہ لفظ تھا جو فلسطین میں مسلمانوں کے خلاف مسیحی یورپ کے دورِ حشمت کی جنگی مہماں کے اس طویل سلسلہ کو یاد دلاتا تھا جو صلیبی جنگوں کے نام سے معروف ہے اور جس کے مافعت آج کا یورپ نہیں کرتا۔ پس اس لفظ پر جب پکڑ ہوئی کہ اچھا آپ اسی دورِ حشمت میں لوٹ گئے ہیں؟ تو صدر صاحب نے یقین دلایا کہ نہیں نہیں، انہوں نے یہ لفظ اس تاریخی مفہوم میں نہیں بولا تھا، لیکن یہ لفاظ ان معنوں میں موصوف نہ بولا ہو یا نہ بولا ہوا ان کی "کروسید" کے آغاز سے حالات رخ ایسا ہی اختیار کرتے گئے ہیں کہ "صلیبیت" کی ایک نئی تاریخ کے آغاز کا اندیشہ پیدا کریں اور اب ڈنمارک سے اٹھنے والے جس کارروائی فتنہ پر عالم اسلام اس وقت (فروری ۲۰۰۶ء میں) سرپا احتجاج ہے، اس کے مقامیں میں پورے مغرب (بیشمول امریکہ) نے جس طرح ڈنمارک کے ساتھ بیک آواز بھیتی کا اظہار کر کے اسے سہارا دیا ہے کہ چچھے ہنسنے کی ضرورت نہیں۔ اس پر اگر مگا ان ایک انداز میں صلیبی میسیحیت لوٹ آنے اور ایک نئی کروسید کا بگل بجادیے جانے کا گزر نے لگے تو کیسے اسے بیجا کہا جاسکے گا؟ خدا کرے کہ یہ مگا ان دانیش غلط ہو، کہ یہ ہماری دنیا کے لئے نیک فال نہیں ہے۔

ڈنمارک سے بھیتی کے اظہار کی ضرورت کا حوالہ یہ ہے کہ انہی حکومت سے جو مطالبہ کاررونوں کی اشاعت پر معافی مانگنے اور کاررونوں بنانے اور شائع کرنے والوں کی سزا دینے کیا جا رہا ہے۔ یہ مغرب سے اس کے اصول آزادی زبان و قلم (Freedom of speech) سے دستبردار ہونے کا مطالبہ ہے جبکہ آزادی جدید مغربی سوسائٹی کی وہ قدر ہے کہ اس کی ساری ترقیوں اور کامرانیوں کا راز ہی اس میں مضر ہے۔ بالکل بجا، مگر یہ آسٹریا نامی ایک ملک بھی تو اسی مغربی دنیا کا حصہ ہے اور آج وہی یورپیں یومنیں کا صدر بھی ہے۔ اس کا یہ رو یہ کیونکہ مغرب کو قابل قبول ہے کہ ایک برطانوی شہری کو اس "جرم" کے الزام میں قید کیا ہوا ہے کہ وہ یہودیوں کے "ہولوکاست" نام ایک ایسی سیاسی "عقیدہ" کو بے بنیاد قرار دیتا ہے۔ جس کا تعلق تاریخ سے ہے؟ یہ صاحب ایک معمر برطانوی مورخ مسٹر

ڈیوڈ ارینگ (David Irving) ہیں۔ جن کے خلاف مقدمہ کی ساعت اسی فروری کی ۲۰ تاریخ کو ہونے جاتی ہے۔ اور مزید یہ بھی تو، کہ مغرب اب اپنی دنیا میں اکیلا تو نہیں رہ رہا ہے۔ دنیا کو تو اسی کی ترقیوں نے مشرق و مغرب کے قابلے منا کے اب ایک ایسی ملی جلی بستی میں بدل دیا ہے کہ خود مغرب نے اس کا نام گلوبل ولج (Global village) دکھا ہوا ہے۔ اس بدلی ہوئی دنیا میں کیسے یہ بات معقول اور (مغرب کی زبان میں) Reasonable ہو سکتی ہے کہ مغرب صرف اپنی قدر ہی کو دیکھتے؟ کیا یہ نئی صورت حال اس سے تقاضہ نہیں کرتی کہ دوسروں کے لئے اس واجبی خیال و لحاظ کا روایہ اختیار کیا جائے جسے انگریزوں کی زبان میں Accommodation کہتے ہیں؟ مغرب کو اپنی جس Civility (سامجی آداب) پر بڑا ناز ہے۔ اور بے شک بالکل بے وجہ بھی نہیں ہے، کہ ذرا ذرا اسی بات میں ”سوری“ اور ”تحینک یو“، اس کی زبان پر آپڑتا ہے، کیا یہ ناز واقعی اس صورت حال میں بھی با معنی رہتا ہے کہ دوسروں کے بارے میں اس Civility کے تقاضوں کو ان کے صرف انہیں احساسات تک محدود رکھ لے جائے جن احساسات میں مغرب کا اور ان کا اشتراک ہے۔ مگر وہ احساسات جن سے مغرب کا دل نا آشنا ہوان کے لئے کوئی جگہ مغرب کی مانی ناز آداب پسندی میں نہ نکل سکے؟

مغرب کو اپنی باخبری پر بڑا ناز ہے۔ اور بے شک وہ اس کا حقدار بھی ہے۔ خاص کر اہل اسلام کے سلسلہ میں تو اس نے وہ اسئلہ کر رکھی ہے کہ شاید ہی کسی دوسرا قوم کو اس کا اتنا حصہ ملا ہو۔ کیا اس کے باوجود اس حقیقت سے بے خبر بھجنے کی گنجائش نکل سکتی ہے کہ مسلمانوں کی کوئی حس اپنے پیغمبر ﷺ کے بارے میں ان کے احساسات بکریم سے زیادہ نازک نہیں ہے اور یہ حساسیت خود اسلام کی تعلیم کا نتیجہ ہے۔ یعنی وہ مسلمان صرف نام کا مسلمان ہے جسے یہ حس نہ ملی ہو۔ چنانچہ اس حس پر چوٹ میں وہ اپنے ہوش و حواس کھو دینے کی حد تک چلے جاتے اور اپنے غصہ کے اظہار میں بے تکلف جانیں دے ڈالتے ہیں۔ مغرب کی سرزی میں کا بہت قریبی و اتفاق ملعون رشدی کی ”سینا لک ورسز“ کی اشاعت کا ہے۔ یاد کر لیا جائے کہ تتنی جانوں کا سودا اس پر مسلمانوں نے کر لیا تھا۔ ایسے احساسات کو بھی Freedom of Speech کی دیوی کی بھینٹ چڑھنے دینا، کیا واقعی اس کی بھی گنجائش کسی سول سو سائی کے لئے مانی جاسکتی ہے؟ پھر وہ مغرب کی کوئی مادی اور فکری ترقی ہے جس کے لئے مسلمانوں کے نازک ترین حس سے بے پرواہی بہر حال ضروری ہے؟ کچھ پتہ تو ہو؟

مغرب اپنے تمام روایوں کی بنیاد میں عقلیت و استدلال پسند (Rationalism & Reasoning) کا دعویہ ار ہے۔ مگر کتنے ہی کھلے ڈھنے سے اس کا رٹوںی قصہ میں اس کے رویہ کا تجزیہ کجھے (جیسا کہ اوپر کی سطروں میں کوشش کی گئی) کہیں تک کوئی معقولیت ہاتھ نہیں آتی۔ پھر اس غیر معقول رویہ کا سر اکیا ہے؟ واقعات کی ترتیب کچھ ایسا ظاہر کر رہی ہے کہ یہ سعودی عرب اور لیبیا کی اس ”گستاخی“ کا رد عمل ہے جس کا ارتکاب ان دونوں نے

ڈنمارک سے اپنے سفیر واپس بلا کر کیا ہے۔ یعنی مغرب کے احساس برتری کو کچھ اسی طرح کی تھیں اس سے لگی ہے جس طرح کی تھیں لگنے کا اظہار امریکہ نے ۹/۱۱ کے سلسلہ میں کر کے افغانستان کا نشانہ باندھ لیا تھا۔ لیکن، جس نے انہی ذرا ہی پہلے تو سپرہ ای اور لائن میں لگا تھا۔ اور سعودی عرب، اس سے تو ایسے رو یہ کا کبھی وہم ہی نہیں ہو سکتا تھا۔ یہ بھی اسی اسلامیت کے "جیپن" ہونے کو جل دیئے ہیں جسے مغرب کی بادوتی قول نہیں!

مغرب کے زیر بحث رو یہ کا یہی صحیح آخوندی تجویز یہ ہے یا کچھ اور ایک پیش کی صورت اس نے ہبھال ملت کے لئے پیدا کر دی ہے، خاص کر ملت کے ان حکمرانوں کیلئے جنہوں نے سعودی عرب اور لیبیا جیسا کوئی قدم بھی اب تک نہیں اٹھایا ہے! ایسے حکمرانوں کی سطح پر جو سوچ اب تک سامنے آئی ہے اس کی نمائندگی سب سے زیادہ پاکستانی اور ایک حد تک ملایشی اور ترکی کی حکومت کی طرف سے ہو رہی ہے۔ اس حکومتی سوچ کے مطابق راہ عمل یہ ہے کہ مسلم حکومتوں کی نمائندہ ادا آئی ہی اور یورپ کی یورپین یونین، ان دلوں کی طرف سے مشترکہ طور پر یو ایں اور میں ایسی قانون سازی کا مطالبہ رکھا جائے جس کی رو سے پیغمبر اسلام ﷺ کی توہین جرم قرار پاتے اور پاکستانی اخبارات کے مطابق اُنکی حکومت کی سطح پر پوری امید ظاہر کی جا رہی ہے کہ یہ تجویز پایہ تکمیل کو پہنچ جائیں۔ یہ امید اگر واقعہ پوری ہو جائے تو ہماری حالیہ (ہر یہوں کی) تاریخ کا ایک مجھہ ہو گا۔ درست میں اسی دو، ان کی بات ہے کہ یورپی کمیشن کے صدر جوزہ میونک، کا یہ بیان خود انہیں پاکستانی اخبارات میں نظر آیا ہے کہ "اظہار راست آزادی کی جمیوں یورپی اقدار میں شامل ہے اس پر مصالحت نہیں ہو سکتی۔ ہم اس بارے میں ڈنمارک کیسا تھا تکمیل بھیجنی کا اظہار کرتے ہیں۔" (جنہت ۱۶ افریقی) اور اس بیان سے قطع نظر بھی کیا جائے تب بھی یہ امید ہے زامیں نہیں کہ ایک مجھہ کی امید سے زیادہ مانی جائے۔

ہمارے خیال میں یا اپنے حکمرانوں کے فہم و ذہانت کی توہین ہو گی کہ اس تجویز اور امید کے بارے میں انہیں سمجھیدہ سمجھا جائے۔ وہ مغربی مزان اور اس کے ارباب سیاست سے اس قدر ناواقف ہرگز نہیں ہو سکتے۔ ہاں پاکستان میں ان کاررونوں پر مظاہروں نے جو ایک کھلا سیاسی رنگ اختیار کر کے اسے اپنی مشرف تحریک کی شکل دے دی ہے۔ یہ تجویز اس کے مقابلہ میں ایک سیاسی شعبدہ بازی اور دفع الوقت کے طور پر ضرور سمجھ میں آ سکتی ہے۔ لیکن یہ مظاہرے اپنی شدت کے ساتھ ساتھ کاررونوں سے متعلق جذبات کے اظہارتک ہی محدود رہے ہوتے تو زبردست گنجائش تھی کہ حکومت اپنی اس تجویز کے کچھ قابلِ لحاظ تھی رہائے جانے کی آس باندھے۔ مگر جب مظاہروں کے سب سے بڑے داعلی پہلے ہی دن بی بی کو انشدید یو میں ان مظاہروں کی شدت کی وجہ کاررونوں پر غصہ کوئی بلکہ مشرف حکومت کی پرہ امریکن اور پر وو ویسٹ پالیسیوں کو بتائیں تو حکومت کی اس تجویز کا کیا وزن کسی کی نگاہ میں رہ سکتا ہے؟ ۱۳ افروری کے مظاہرے جن میں بے حد توڑ پھوڑ ہوئی اور دو جانیں بھی گئیں بی بی کی ولڈسرز نے رات کے نوجع کے پروگرام میں ان مظاہروں کی خبر دیتے ہوئے امیر جمیعت اسلامی جناب قاضی حسین احمد سے کیا گیا انشدید یونشر کیا۔ اسے سنتے ہوئے

حرابی ہو رہی تھی کہ محترم قاضی صاحب اتنے دن سے سرگرم سیاست میں ہیں مگر اس موقع کو مشرف مختلف سیاست میں استعمال کے لئے ایک موزوں موقع کی نظر سے دیکھتے ہوئے وہ گفتگو میں بھی اس کا کھلا اظہار مناسب خیال فرمائ رہے ہیں! خود انٹر دیوکرنے والی خاتون بھی جیران ہو کر کہ مظاہروں کا عنوان توڈ بخش کارٹون ہیں اور قاضی صاحب کی زبان پر اس عنوان کا حوالہ ہی نہیں آ رہا، اپنا سوال دہرانے پر مجبور ہوئی تھی (یا کہیے کہ قاضی صاحب کی بات کو پکا کرنے کے لئے اس سے سوال دہرایا تھا) مگر قاضی صاحب کا جواب جوں کا توں رہا۔ وہ بھی کہنے پر مصروف ہے کہ قوم مشرف حکومت کی پالیسیوں کے خلاف غصہ ظاہر کر رہی ہے اور کیا کہنے کہ اس "شرف" حوالہ سے وہ توڑ پھوڑ کو بھی خاموش جواز دینے میں مضائقہ نہیں سمجھ رہے تھے۔

بہر حال حکومتی سطح کی یہ سوچ تو محض اپنی بے بسی کا اظہار کی جاسکتی ہے، ورنہ کرنے کی بات، جس حکومت کے لئے جس درجہ میں بھی ممکن ہو، اسی طرح کا کوئی اقدام ہے جیسا سعودی اور لیبیا کی حکومت اور بعد ازاں ایران نے کیا ہے۔ اور حق یہ ہے کہ ان تین حکومتوں کے اقدام کے بعد اگر بقیہ کی طرف سے ان کے ساتھ کسی بھی درجہ میں تیکھتی کا مظاہرہ نہ کیا گیا تو یہ بزبان حال اعلان ہو گا کہ عالم اسلام یورپ کے مقابلہ میں کسی بھی معاملہ میں کسی بھی حد تک بھی کھڑے ہونے کی طاقت یا جرأت نہیں رکھتا۔ بلاشبہ عالم اسلام بمقابلہ یورپ کمزور ہے۔ اور محض جذباتیت ہو گی کہ اس واقعی صورت حال کو نظر انداز کر کے ترکی والا انداز اختیار کیا جائے۔ مگر یا ایک اخلاقی معاملہ ہے یہاں عالم اسلام متفقہ مضبوطی و کھانے تو اگر جیت بھی نہ پایا تب بھی خسارہ میں رہنے کا بہر حال خطرہ نہیں۔ یہ تقریر یہاں تک پہنچی تھی کہ آج (۲۱ فروری) کو پاکستانی اخبار The News میں اس مسئلہ پر ایک بہت کارآمد مضمون (Exposing Freedom Myths) نظر پڑا جس نے انسانی حقوق کے حوالے سے جنیو کنوشن کے بعض اقتباسات دے کر واضح کیا ہے کہ کنوشن کی ان دفعات کی روشنی میں مغرب کا یہ موقف قطعاً غوفرار پاتا ہے کہ آزادی تقریر و تحریر ہر پابندی سے بالاتر حق ہے اور اس لئے اس موقف کو قانونی طور پر چیلنج کیا جا سکتا ہے۔ نیز اس ضمن میں مضمون نگار کی مندرجہ ذیل تحقیق تو مسلم موقف کے اخلاقی پہلو کو بالخصوص بہت قوت پہنچانے والی چیز ہے۔ اس تحقیق کا حاصل یہ ہے کہ یہ کارٹونوں کا معاملہ فریدم آف اسٹیج کے دائرہ کی چیز ہے ہی نہیں۔ اس لئے خود اخبار کے بیان (۳۰ ستمبر ۲۰۰۵ء) کے مطابق یہ کارٹون کارٹونشوں کا اپنا آئینہ یا نہیں تھے، کہ اسے ان کا اظہار رائے کہہ کر تحفظ دیا جائے، بلکہ یہ نفرت انگیز آئینہ یا ان کو اخبار نے دیا تھا۔ اس سلسلہ میں مضمون نگار نے اخبار سے حسب ذیل اقتباس پیش کیا ہے: (حاصل اس کا یہ ہے کہ ڈنمارک کے کئی تھیز صدر بیش کی تھیک پرمنی ڈراموں پر ذرا رائے اشتیج کر رہے تھے جبکہ بن اون متعلق ایک بھی نہیں۔ پس تو اون رکھنے کے لئے ضروری نظر آیا کہ تغیر اسلام.....

Bush, but none have contemplated doing a similar thing about Bin Laden..... In Denmark, if we are not careful, it is possible for self-censorship to take on an unpleasant dimension. For this reason Jyllands- Posten has invited members of the Press Painters Association to paint a portrait of Islam's Prophet."

حکمرانوں کے بعد عام ملت کی طرف آئیں تو وہاں اس چیخ کے جواب میں بالعوم نارانگی کے مظاہرے ہیں۔ بات ہے ہی ایسی کہ جذبہ بے اختیار اپنے انہمار کی طرف لپکتا ہے اور ہذا مقدس جذبہ ہے، مگر جتنی بات ہے اختیار انہوں نے ہو جائے وہ تو الگ ہے رہا سوچ سمجھ کے اور پروگرام بنانے کے مظاہرے کرنے کا مسئلہ تو چونکہ امت کے لئے بقتسمی سے یہ کوئی نیا تجربہ نہیں ہے۔ جب سے شامت اعمال سے اس نے طاقت کھوئی ہے شیاطین کو اس کے ساتھ یہ ایک کھلیل ملا ہوا ہے۔ اس نے مظاہرہ کی بات سوچتے ہوئے یہ دیکھنا بھی لازم آتا ہے کہ اس سلسلہ کے مظاہروں کے بارے میں ہمارا ب تک کا تجربہ کیا تھا ہے؟ ان مظاہروں میں ہم بالعوم آنحضرت ﷺ کے ساتھ اپنے جذباتی تعلق کا ظہار کر کے مجرمین کو بانگ دل سناتے ہیں کہ اس طرح کی حرکتیں ہمارے لئے ناقابل برداشت ہیں۔ مگر آگے ہمارے پاس اپنی اس بات کی لاج رکھنے کے لئے کوئی پروگرام نہیں ہوتا، پس دوسرے دن کی زندگی سے ہم ثبوت دے رہے ہوتے ہیں کہ وہ بس ایک جذبہ کی بات تھی ورنہ آگے سب خیر ہے۔ سوچنے کی بات ہے کہ کیا یہ حضور اکرم ﷺ سے محبت کا کوئی اچھا مظاہرہ تھا ہرے گا، یا عشق کو زسوا کرنے والی بات ہو جائے گی؟ ایک مسلم ملک کے حکمران پچھے بھی کرتے نظر نہ آ رہے ہوں تو نہیں ہو سکتا ہے کہ وہاں کے عوام نہیں مہیز کرنے کے لئے ایسی خباشوں کے خلاف پُر زور بلند آہنگ مظاہروں سے حضور ﷺ کا حق ان حکمرانوں کو یاد لائیں اور موجودہ کمزوری کے عالم میں یہ ان حکمرانوں کی ضرورت بھی ہو سکتی ہے کہ پبلک داؤ کا مظاہرہ دنیا کے سامنے آئے۔ رہے وہ مسلمان جو مغربی ملکوں میں بے ہوئے ہیں ان کی طرف سے بس اس حد تک مظاہرہ ایک موزوں بات ہو سکتی ہے کہ تکلیف دافیت کا انہمار ہو اور اجگش ریکارڈ ہو جائے۔ اس سے آگے جذبات کی شدت جو کچھ کہلانا چاہتی ہے اس شدت کی عزت اسی میں ہے کہ اسے سینہ ہی میں رہنے دیا جائے۔ اور اس کی تشفی کے لئے ان ملکوں کے دستور اور سیم کے مطابق را ہیں تلاش کر کے اس مقدس جذبہ کا حق ادا کرنے کی کوشش کی جائے۔ بات صرف لا یکلف اللہ نفسا الا وعها کی نہیں ہے۔ حب رسول اور عشق رسول ﷺ کی عزت کی اس سے پہلے ہے۔ عشق و محبت کا کوئی ایک ہی رنگ نہیں ہوتا، ہر موقع کا اپنا الگ رنگ ہے۔

کبھی آوارہ و بے خانماں عشق	کبھی شاہ شہاب نو شیر و ای عشق
کبھی عریان و بے بیخ و سنان عشق	(اقبال)